

- 3) Il-prinċipji ta' ċertezza legali u ta' protezzjoni tal-aspettattivi legittimi ma jipprekludux il-fatt li Stat Membru japplika korrezzjonijiet finanzjarji irregolati minn att normattiv intern li daħal fis-seħh wara li twestaq allegat ksur tad-dispożizzjonijiet fil-qasam tal-ġħoti ta' kuntratti pubbliċi, sakemm dan jirrigwarda l-applikazzjoni ta' regoli godda għall-effetti futuri ta' sitwazzjonijiet mahluqa taht il-leġiżlazzjoni preċedenti, liema fatt għandu jiġi vverifikat mill-qorti tar-rinviju li tivverifika, filwaqt li jitqiesu ċ-ċirkostanzi kollha rilevanti fil-kawża prinċipali.

⁽¹⁾ ĠU C 292, 1.9.2014.

Sentenza tal-Qorti tal-Ġustizzja (Awla Manja) tal-24 ta' Mejju 2016 (talba għal deċiżjoni preliminari tal-Klagenævnet for Udbud - id-Danimarka – MT Højgaard A/S, Züblin A/S vs Banedanmark

(Kawża C-396/14) ⁽¹⁾

(Rinviju għal deċiżjoni preliminari — Artikolu 267 TFUE — Ġurisdizzjoni tal-Qorti tal-Ġustizzja — Kwalità ta' qorti jew tribunal tal-korp tar-rinviju — Kuntratt pubbliku fis-settur tal-infrastruttura ferrovarja — Proċedura nnegozjata — Direttiva 2004/17/KE — Artikolu 10 — Artikolu 51(3) — Prinċipju ta' ugwaljanza fit-trattament tal-offerenti — Grupp kompost minn żewġ kumpanniji u li ġie ammess bhala offerent — Offerta pprezentata minn wahda miż-żewġ kumpanniji, f'isimha stess, filwaqt li l-kumpannija l-oħra giet iddikjarata falluta — Kumpannija meqjusa idonea sabiex tiġi ammessha, wahedha, bhala offerent — Għoti tal-kuntratt lil din il-kumpannija)

(2016/C 260/03)

Lingwa tal-kawża: id-Daniż

Qorti tar-rinviju

Klagenævnet for Udbud

Partijiet fil-kawża prinċipali

Rikorrenti: MT Højgaard A/S, Züblin A/S

Konvenuta: Banedanmark

Dispożittiv

Il-prinċipju ta' ugwaljanza fit-trattament tal-operaturi ekonomiċi, li jinsab fl-Artikolu 10 tad-Direttiva 2004/17/KE tal-Parlament Ewropew u tal-Kunsill, tal-31 ta' Marzu 2004, li tikkordina l-proċeduri ta' akkwisti ta' entitajiet li joperaw fis-setturi tas-servizzi tal-ilma, l-enerġija, t-trasport u postali, moqri flimkien mal-Artikolu 51 tagħha, għandu jiġi interpretat fis-sens li entità kontraenti ma tiksirx dan il-prinċipju meta hija tawtorizza wiehed miż-żewġ operaturi ekonomiċi li kienu jagħmlu parti minn grupp ta' impriži li, bhala tali, kien mistieden jissottometti offerti minn din l-entità, sabiex jissostitwixxi ruhu għal dan il-grupp wara x-xoljiment tiegħu u sabiex jipparticipa, f'ismu stess, fi proċedura nnegozjata għall-ġħoti ta' kuntratt pubbliku, sakemm ikun stabbilit, minn naha, li dan l-operatur ekonomiku jissodisfa wahdu r-rekwiziti ddefiniti mill-imsemmija entità u, min-naha l-oħra, li l-kontinwazzjoni tal-partecipazzjoni tiegħu fl-imsemmija proċedura ma twassalx għal deterjorazzjoni tas-sitwazzjoni kompetittiva tal-offerenti l-oħrajn.

⁽¹⁾ ĠU C 388, 3.11.2014.